



***Fil-Qorti tal-Magistrati (Malta)
bhala Qorti ta' Gudikatura Kriminali***

***Magistrat
Dr.Noel Cuschieri LLD Mag.Jur. (Euro. Law)***

Drogi 245/00

***Pulizija
Sp. Neil Harrison
v
Glenn Busuttil 111***

Illum 18 ta' Frar 2002

Il-Qorti,

Rat – Semghet – Ikkunsidrat:-

Akkuzi

Illi l-akkuzi dedotti kontra l-imputata huma bazati fuq is-segweni reati –
referibbilment ghas-26 ta' Awissu 1996 u fl-ahhar gimghat qabel din id-data.

Traffikar tad-droga eroina;

Pussess illegali tal-istess droga, aggravat bl-intenzjoni.

Kwadru tal-fatti

Fis-26 ta' Awissu 1996 ghal habta tas-2.30 pm waqt li l-pulizija kienu qed javvicinaw fond go North Street, Belt sabiex jghamlu tficcija fih, huma nnotaw lill-imputat li dak il-hin kien vicin il-bieb ta' barra izda fuq gewwa, jinzel jigri l-isfel ghal gol kantina. Il-pulizija kif raw hekk ssussettaw hazin mill-ewwel u grew warajh.

Illi l-imputat rema **disa tiqratas** mal-art. Dawn gew elevati mill-pulizija u mghoddija lill-espert ghall-ezamijiet forensici minn fejn irrizulta li s-sustanza fil-qratas kienet droga eroina f' ammont nett totali ta' **0.5009 grammi**.

L-Imputat

Dan fl-istqarrija rilaxxjata minnu lill-pulizija ammetta li dawk il-qratas kienu tieghu. Huwa spjega li dak in-nhar stess hu kien xtara gramma eroina ghall-prezz ta' LM30 u kien ghamilhom f' pakketti "**biex jekk ikun hemm xi hadd li jkun irid, ikolli xi nbeghlu. Pero' rrid nghid illi jiena kont ser niehu parti kbira minnhom.**" L-imputat kompla jistqarr li din l-attivita' – u cioe' li jixtri l-eroina u jbig parti minnha - "**bdejt nghamilha f' din l-ahhar gimgha. Jiena nghamel hekk sabiex ikolli flus sabiex nerga nixtri l-eroina l-ghadha.**" (Starrija. *enfasi tal-Qorti*).

Konsiderazzjonijiet tal-Qorti

Illi mill-kwadru premess il-Qorti tosserva li r-reati fuq indikati li fuqhom huma bazati l-akkuzi jikkonfiguraw. *Ex admissis* l-imputat ammetta li huwa kien jixtri d-droga, ibigh parti minnha (fil-perijodu inkriminat) u jikkonsuma l-kumplement. Huwa kien ibigh id-droga biex ikollu flus biex jixtri.

Piena

Illi in propositu ghal piena l-Qorti tghamel referenza ghall-konsiderazzjonijiet taghha fil-kaz **Il-Pulizija v Glenn Busuttil I** u tosserva li dawn ssibu applikazzjoni piena f' dan il-kaz ukoll. Dawn huma:

"**fatturi mitiganti l-piena:**

1. **Il-fedina penali netta tal-imputat;**

2. *Id-dipendenza qawwija tal-imputat fuq id-droga li minnha originat l-attivitá' kriminuzza in disamina;*
3. *Il-kooperazzjoni li huwa wera mal-pulizija rigward attivita' kriminuzza kondotta minnu; minn naha l-ohra pero' il-Qorti tosserva li l-kooperazzjoni ma gietx estiza sabiex tkopri l-identita' tal-fornitur tieghu tad-droga, u ghalhekk l-imputat ma jistax jibbenefika minn diminuzzjoni fil-piena skond l-Artikolu 29 tal-Kap.101;*
4. *Ir-rapport tal-ufficjal tal-probation minn fejn jirrizultaw certu fatturi piuttost inkwetanti. Mill-intervista li saret mal-Konsulent Psikjatra Dr. Joseph Spiteri rrizulta li l-imputat beda **jinjetta ruhu bl-eroina minn meta kellu 15 il-sena** u ilu b' dan il-vizzju tmien snin. Qabel kien jabbuza mid-droga mod iehor. L-istess konsulent osserva li l-imputat m' ghandux diffikultajiet ta' natura mentali.*

*Il-konkluzjoni ta' din il-Qorti dwar dan l-aspett hu li l-imputat li ghandha quddiemha huwa kaz klassiku ta' tifel, minghajr disturbi mentali li f' eta' tenera waqa' vittma ghall-vizzju tad-droga u ghal zmien twil sar dipendenti fuq l-eroina – u ma setghex jaqta' dan il-vizzju – bir-riżultat li beda jinnegozja fid-droga **unikament** biex isostni l-vizzju tieghu. Dan huwa fatt inkwetanti u ghandu effett mitigatorju, izda dan l-effett huwa limitat ghar-raguni li ser tigi spjegata aktar il-quddiem f' dan il-gudizzju.*

*Kkunsidrati l-fatturi mitiganti fuq esposti, il-Qorti li mill-banda l-ohra ma tistax tinjora l-**gravita' tar-reat** in disamina, dovut ghall-hsara li t-tixrid tad-droga tikkaguna lill-membri, zghar u kbar, tas-socjeta'.*

*Barra minn hekk, ghalkemm l-origini tal-attivitá' kriminuzza tinsab fid-dipendenza tieghu fuq id-droga, il-Qorti tosserva li dan il-fatt **ma jiggustifikax li l-imputat jinnegozja fid-droga sabiex jsostni l-vizzju tieghu.** F' dawn ic-cirkostanzi l-imputat kellu jirrikorri ghand wahda mill-agenzji li jesistu sabiex jghinu lill-vittmi tad-droga, u jkun **persistenti u motivat tajjeb** fil-kura li dawn l-agenzji jghatuh. Jekk l-imputat ma ghazilx din it-triq, izda ghazel it-triq li wasslitu ghall-kommissjoni ta' reati bhal dak in disamina, allura huwa ghandu jirrispondi ghal dak li jkun ghamel u **l-Qorti hija fid-dover li tipprotegi lis-socjeta'** minn dawn it-tip ta' reati billi timponi piena*

*karcerarja li ghandha sservi bhala **deterrent adegwat u effettiv**- kemm fuq livell individwali kif ukoll fuq livell generali.”*

In fine huwa opportun li jigi rilevat ghas-skans ta' ekwivoku li, nonostante li l-akkuzi kontenuti fil-processi **Glenn Busuttil 1, 2 u 3** hargu separatament, u ghalhekk *in strico jure* il-Qorti mhux obbligata li tapplika l-principji tal-konkors tar-reat u piena fir-rigward ta' dawn l-akkuzi kontenuti fi process separati (*App.Krim. Il-Pulizija v Joseph Attard 16.6.1999*), din il-Qorti semghet il-kazijiet kontestwalment, u ghal fini ta' ekwita' u gustizzja, **in vista tal-fatt li l-attivitá' kriminuza ta' l-imputat originat mid-dipendenza qawwija tieghu mid-droga**, il-Qorti **fil-kwantifikazzjoni** tal-piena hadet in konsiderazzjoni l-assiem tal-attivitá'kriminuza biex tassigura li l-piena li ser tigi inflitta tkun proporzjonata.

Decide

Ghal dawn il-motivi tiddeciedi billi ssib lill-imputat hati skond l-akkuzi u, wara li rat r-regolament 4 u 8 tal-GN 292/39 u l-Artikolu 22(2)(b)(I) Kap.101, u l-Artikolu 17 tal-Kap.9, tikkundannah ghall-piena **ta'prigunerija ghal zmien tmientax il-xahar** mill-liema perijodu ghandu jitnaqqas iz-zmien li l-imputat kien dam mizmum that arrest preventiv in konnessjoni ma' dan il-kaz – u **multa ta' elf lira maltin (LM1000)**

In fine tordna d-destruzzjoni tad-droga esebita a kura tal-Ispizjar Mario Mifsud li qed jigi nominat espert ghal dan l-iskop.

Dr.Noel Cuschieri

Magistrat